

గొల్లపల్లి చెరువులో ఎర్ర మట్టి అక్రమ తవ్వకాలు

అనుమతులు లేవని అధికారులే చెబుతూనే తవ్వకాలు కొనసాగింపు రెవెన్యూ, ఇరిగేషన్, అటవీ శాఖల నిర్లక్ష్యం చర్చనీయాంశం



బ్యూరో రిపోర్ట్ పెన్ పవర్, అనంతపురం, జూన్ 18: గుడిబండ మండలం తాలికెర పంచాయతీ పరిధిలో గొల్లపల్లి గ్రామ చెరువులో ఎర్ర మట్టి అక్రమ తవ్వకాలు జరుగుతున్నాయనే ఆరోపణలు స్థానిక ప్రజల్లో తీవ్ర ఆగ్రహానికి దారితీశాయి. అధికారిక అనుమతులు లేకుండానే జి.సి.పి లతో మట్టి తవ్వి, ట్రాక్టర్ల ద్వారా తరలిస్తున్న దృశ్యాలు ప్రజల్లో ఆందోళన కలిగిస్తున్నాయి.

ప్రభుత్వ ఆదాయానికి గండి గ్రామస్తుల మాటల్లో, “మట్టి తవ్వకాలు నిబంధనలకు విరుద్ధంగా జరుగుతున్నాయి. రాయల్టీ, ఇతర ఆదాయాలు ప్రభుత్వానికి చేరకపోవడం వల్ల ఖజానాకు గండి పడుతోంది.” సహజ వనరులను అనుమతులు లేకుండా తరలించడం వల్ల ప్రభుత్వానికి నష్టం కలుగుతోందని వారు స్పష్టం చేస్తున్నారు.

పర్యావరణానికి ముప్పు చెరువులోని నీలిగిరి చెట్ల వేర్లు బయటపడిపోవడంతో చెట్లు ప్రమాదకర స్థితికి చేరుకున్నాయి. చెరువు పర్యావరణ సమతుల్యత దెబ్బతింటుందని రైతులు హెచ్చరిస్తున్నారు. “పర్యావరణ పరిరక్షణ దృష్ట్యా తక్షణ చర్యలు తీసుకోవాలి” అని వారు విజ్ఞప్తి చేస్తున్నారు.

అధికారుల నిర్లక్ష్యం స్థానిక ప్రజలు ఈ విషయాన్ని పత్రికా విలేకరుల దృష్టికి తీసుకెళ్లగా, తహసీల్దార్ స్పందిస్తూ “మట్టి తవ్వకాల అనుమతులు కోసం దరఖాస్తులు వచ్చాయి కానీ ఇప్పటి వరకు ఎలాంటి అధికారిక అనుమతులు మంజూరు కాలేదు” అని తెలిపారు. అయితే, అనుమతులు లేవని అధికారులే చెబుతున్న నేపథ్యంలో తవ్వకాలు కొనసాగుతుండటం ప్రజల్లో విస్మయం కలిగిస్తోంది.

ప్రజల డిమాండ్ సంబంధిత రెవెన్యూ, ఇరిగేషన్, అటవీ శాఖ అధికారులు సంఘటనా స్థలాన్ని



పరిశీలించాలి అక్రమ తవ్వకాలను అరికట్టాలి బాధ్యులపై కఠిన చర్యలు తీసుకోవాలి చెరువు మరియం పర్యావరణాన్ని కాపాడాలి స్థానిక చర్య అనుమతులు లేవని అధికారులే చెబుతున్నప్పటికీ, తవ్వకాలు కొనసాగుతుండటం స్థానికంగా పెద్ద చర్చనీయాంశంగా మారింది. “ప్రభుత్వ ఆదాయానికి నష్టం కలిగించే ఇటువంటి అక్రమాలపై కఠిన చర్యలు తీసుకోవాలి. భవిష్యత్తులో ఇలాంటి ఘటనలు పునరావృతం కాకుండా చర్యలు చేపట్టాలి” అని గ్రామస్తులు డిమాండ్ చేస్తున్నారు. విశ్లేషణ ఈ ఘటన కేవలం ఒక గ్రామానికి పరిమితం కాకుండా, రాష్ట్రవ్యాప్తంగా జరుగుతున్న అక్రమ తవ్వకాల సమస్యను ప్రతిబింబిస్తుంది. సహజ వనరుల దోపిడీ, అధికారుల నిర్లక్ష్యం, ప్రజల ఆందోళన -- ఇవన్నీ కలిపి ఒక పెద్ద సమస్యగా మారాయి. ప్రభుత్వ ఆదాయానికి గండి పడటం మాత్రమే కాకుండా, పర్యావరణ సమతుల్యత దెబ్బతినడం వల్ల భవిష్యత్తులో మరింత తీవ్రమైన పరిణామాలు ఎదురయ్యే అవకాశం ఉందని నిపుణులు హెచ్చరిస్తున్నారు.

సూళ్లూరుపేటలో కూటమి భారీ విజయోత్సవ ర్యాలీ



సూళ్లూరుపేట, పెన్ పవర్, జూన్ 18 సూళ్లూరుపేట ఎమ్మెల్యే దాక్టర్ నెలవల విజయ శ్రీ, మాజీ ఎంపీ నెలవల సుబ్రహ్మణ్యం ల ఆధ్వర్యంలో గురువారం సూళ్లూరుపేట పట్టణంలో రెండేళ్ల కూటమి ప్రభుత్వ సంక్షేమ పాలన విజయోత్సవ ర్యాలీ ఘనంగా నిర్వహించారు. ఆరు మండలాలు, రెండు మునిసిపాలిటీల నుంచి వేలాది మంది టీడీపీ, జనసేన, బీజేపీ నాయకులు, జనసైనికులు, వీర మహిళలు, కార్యకర్తలు పాల్గొన్నారు. ఈ సందర్భంగా ఎమ్మెల్యే దాక్టర్ నెలవల విజయశ్రీ, మాజీ ఎంపీ నెలవల సుబ్రహ్మణ్యం, జనసేన పార్టీ సులూరుపేట నియోజకవర్గ ఇన్చార్జ్ ఉయ్యాల ప్రవీణ్, బీజేపీ రాష్ట్ర ప్రధాన కార్యదర్శి సన్నారెడ్డి దయాకర్ రెడ్డి, నాయుడుపేట, సూళ్లూరుపేట పట్టణాల టీడీపీ అధ్యక్షులు షేక్ రఫీ, ఆకుతోట రమేష్ లు మాట్లాడుతూ ప్రధానమంత్రి నరేంద్ర మోడీ సహకారంతో



సీఎం చంద్రబాబు నాయకత్వంలో రాష్ట్రం ముందడుగు వేస్తోందన్నారు. వైసీపీ హయాంలో వెళ్లిపోయిన కంపెనీలు తిరిగి వస్తున్నాయని, యువతకు ఉపాధి మెరుగుపడుతోందని తెలిపారు. డిప్యూటీ సీఎం పవన్ కళ్యాణ్ గ్రామీణాభివృద్ధి, నీటి సరఫరా రంగాల్లో పల్లెపల్లెకు ఫలాలు అందిస్తున్నారని, విద్యా, బడి మంత్రి నారా లోకేష్ కృషితో ప్రభుత్వ స్కూళ్లు ప్రైవేట్ కు దీటుగా నిలిచి 10వ తరగతిలో 500, 4500 మార్కులు సాధిస్తున్నాయని కొనియాడారు. ఎమ్మెల్యే విజయశ్రీ నిత్యం అందుబాటులో ఉంటూ నియోజకవర్గ అభివృద్ధి, సంక్షేమం చూస్తున్నారని ప్రశంసించారు. ఈ కార్యక్రమంలో పలువురు కూటమి పార్టీల నాయకులు కార్యకర్తలు భారీ సంఖ్యలో పాల్గొన్నారు.

నేడే మండల నాయకులు, గ్రామ కమిటీ అధ్యక్షులు, అభిమానులు తప్పక హాజరు కావాలని పిలుపు

బ్యూరో రిపోర్ట్ పెన్ పవర్, అనంతపురం, జూన్ 18: మడకశిర నియోజకవర్గంలో కూటమి ప్రభుత్వం “రెండేళ్ల సమ్మకం - అభివృద్ధి - సంక్షేమం” కార్యక్రమాన్ని ఘనంగా నిర్వహించేందుకు ఏర్పాట్లు పూర్తయ్యాయి. శుక్రవారం మధ్యాహ్నం 2.30 గంటలకు వాల్మీకి సర్కిల్ వద్ద ర్యాలీ ప్రారంభమై, జ్యోతిబాపూలే సర్కిల్ వద్ద విజయోత్సవ సభ ఘనంగా నిర్వహించారు. ఈ సభకు మడకశిర ఎమ్మెల్యే, టీడీపీ బోర్డు సభ్యులు, జిల్లా టీడీపీ అధ్యక్షులు ఎం.ఎస్. రాజు, రాష్ట్ర ఉపాధ్యక్షులు గుండుమల తిప్పిస్వామి ఆధ్వర్యం వహించనున్నారు. ప్రజలు, కార్యకర్తలు, నాయకులు, అధికారులు, మహిళలు పెద్ద సంఖ్యలో పాల్గొని విజయవంతం చేయాలని పిలుపునిచ్చారు. గుడిబండ మండలంలో గురువారం ఉదయం 11 గంటలకు లాయర్ శివకుమార్ ఇంటి ఆవరణలో టీడీపీ అత్యవసర సమావేశం జరిగింది. ఈ సమావేశానికి రాష్ట్ర బాలల హక్కుల సభ్యులు దాక్టర్ శ్రీనివాస్ మూర్తి ముఖ్య అతిథిగా హాజరయ్యారు. మండలంలోని టీడీపీ నాయకులు, గ్రామ కమిటీ అధ్యక్షులు, బాల్ కమిటీ కన్వీనర్స్, అభిమానులు తప్పక హాజరు కావాలని ఆయన కోరారు. ఆహ్వానం పలికిన వారు:



గుడిబండ మండల టీడీపీ అధ్యక్షులు లక్ష్మీ నరసప్ప, సింగిల్ విండో అధ్యక్షులు మద్దనకుంటప్ప, ప్రధాన కార్యదర్శి శ్రీనాథ్ మూర్తి, బంగి భగవాన్, బూదిపల్లి జై రామ్, చిత్రశేఖర్, టీడీపీ మరియు జనసేన నాయకులు.

జిల్లాలో సాఫీగా సర్ ఇంటింటి సర్వే జిల్లా కలెక్టర్ డా. జి.లక్ష్మీశ

విజయవాడ, పెన్ పవర్, జూన్, 18, భారత ఎన్నికల సంఘం (ఈసీఐ) ఆదేశాలు, మార్గదర్శకాల మేరకు జిల్లాలో ఓటర్ల జాబితా సమగ్ర సవరణ-సర్ ప్రక్రియకు సంబంధించి ఇంటింటి సర్వే సాఫీగా జరుగుతోందని.. ఇప్పటివరకు బీఎల్వోల ద్వారా 2,74,614 ఎన్యూపిఆర్ షేర్ ఫారాలు పంపిణీ చేసినట్లు కలెక్టర్ డా. జి.లక్ష్మీశ గురువారం ఓ ప్రకటనలో తెలిపారు. సర్ ప్రక్రియకు సంబంధించి జిల్లాలో 17,13,445 మంది ఓటర్లు ఉన్నారు.. బీఎల్వోలు ఓటర్లకు ఎన్యూపిఆర్ షేర్ ఫారాలు అందించడంతో పాటు వాటిని నింపి తిరిగి ఇవ్వడంలో సహకరిస్తున్నారన్నారు. అదేవిధంగా 10,870 ఎన్యూపిఆర్ షేర్ ఫారాలు డిజిటైజేషన్ పూర్తయిందని వెల్లడించారు. జిల్లాలోని ఏడు అసెంబ్లీ నియోజకవర్గాల్లో సర్ ప్రక్రియ అత్యంత పారదర్శకంగా జరిగిలా నిరంతరం పర్యవేక్షిస్తున్నట్లు తెలిపారు. ప్రక్రియను సజావుగా నిర్వహించడంలో ఆర్వోలు, ఏకఆర్వోలు, బీఎల్వోలు కీలకపాత్ర పోషించేలా దిశానిర్దేశం చేసినట్లు పేర్కొన్నారు. జిల్లాలో సగటున ఒక్కో బీఎల్వో పరిధిలో 956 మంది ఓటర్లు ఉన్నట్లు తెలిపారు. ఇంటింటి సర్వేలో భాగంగా జూలై 14వ తేదీ వరకు బీఎల్వోలు ఓటర్లకు ఎన్యూపిఆర్ షేర్ ఫారాలు అందిస్తారు.. నింపిన వాటిని తిరిగి సేకరిస్తారని, ఇందుకు ప్రతి ఇంటికి కనీసం మూడుసార్లు వెళ్లగొస్తారని తెలిపారు. అర్హులను ఓటరు జాబితాలో ఉండేలా చేయడంతోపాటు అసర్దులు, మృతులు, శాశ్వతంగా వలసవెళ్లినవారు, ఒకటి కంటే ఎక్కువ చోట్ల పేర్లు ఉండటం వంటి వారి ఓటరు తొలగించి స్వచ్ఛమైన ఆరోగ్యకరమైన ఓటర్ల జాబితా లక్ష్యంగా చేపట్టిన ఈ సర్ ప్రక్రియలో ప్రజలు చైతన్యవంతంగా కార్యక్రమంలో పాల్గొని బృహత్తర కార్యక్రమాన్ని విజయవంతం చేయాలని కలెక్టర్ లక్ష్మీశ కోరారు.

పెన్ పవర్

రాయలసీమ

శ్రీ పొట్టి శ్రీరాములు నెల్లూరు జిల్లా | తిరుపతి జిల్లా | చిత్తూరు జిల్లా | వై.ఎస్.ఆర్. కడప జిల్లా |

ఎంపీడివోను కలిసిన పెళ్ళకూరు మండల జనసేన నాయకుడు తాళ్ళ రెడ్డి శ్రీనివాస్

పెళ్ళకూరు, పెన్ పవర్, జూన్ 28 పెళ్ళకూరు మండల ఎంపీడివో గా పదోన్నతి పొంది పదవీ బాధ్యతలు చేపట్టిన వేనయ్య ను పెళ్ళకూరు మండల జనసేన నాయకుడు తాళ్ళ రెడ్డి శ్రీనివాస్ మర్యాదపూర్వకంగా కలిసారు, ఈ సందర్భంగా వారిని శాలువాతో ఘనంగా నత్మరించారు. వారు మాట్లాడుతూ మండలంలో అభివృద్ధి కార్యక్రమాలు బాగా జరగాలని, ప్రజలకు నిత్యవసరాలైన త్రాగునీరు, మౌలిక సదుపాయాలు కల్పించే విషయంలో తగిన చర్యలు తీసుకోవాల్సిందిగా కూటమి ప్రభుత్వ లక్ష్యాలకు అనుగుణంగా ప్రజలకు మెరుగైన సేవలు అందించాల్సిందిగా, మండలంలో ఉన్న గ్రామాలు అభివృద్ధి, ప్రజలకు సంక్షేమ వధికాల అమలు, ప్రజలు ఎదుర్కొంటున్న సమస్యలు కు పరిష్కారం చేకూర్చాలని వారిని కోరడం జరిగింది తెలియజేశారు.



నేడు నాయుడుపేటలో ప్రజా దర్బార్

నాయుడుపేట, పెన్ పవర్, జూన్ 18 నాయుడుపేట పట్టణంలోని అంజేద్దర్ భవనంలో గురువారం ఉదయం 9:00 నుండి మధ్యాహ్నం ఒంటిగంట వరకు ప్రజాదర్బార్ కార్యక్రమం నిర్వహిస్తున్నట్లు తాసీల్దార్ చంద్రశేఖర్ రెడ్డి తెలియజేశారు. ఓజిలి, పెళ్ళకూరు, నాయుడుపేట మండలాల ప్రజలు ప్రజా దర్బార్ లో పాల్గొని రెవెన్యూ సమస్యలకు సంబంధించిన వినతి వ్రత్రాలు అందజేయాలని సూచించారు. ప్రజా దర్బార్ కార్యక్రమంలో సూళ్లూరుపేట ఎమ్మెల్యే నెలవల విజయ శ్రీ, తిరుపతి జిల్లా జాయింట్ కలెక్టర్ ఆర్. గోవిందరావు, సూళ్లూరుపేట ఆర్డీవో పాల్గొంటారని తెలియజేశారు.



ఎన్టీపి కూటమి విజయోత్సవ ర్యాలీకి బయలుదేరిన టిడిపి నేతలు

నాయుడుపేట, పెన్ పవర్, జూన్ 28 సూళ్లూరుపేట పట్టణంలో గురువారం జరిగిన ఎన్టీపి కూటమి రెండేళ్ల విజయోత్సవ ర్యాలీలో పాల్గొనేందుకు నాయుడుపేట పట్టణ తెలుగుదేశం పార్టీ అధ్యక్షుడు షేక్ రఫీ ఆధ్వర్యంలో పలువురు టిడిపి నేతలు బయలుదేరి వెళ్లారు. సూళ్లూరుపేట పట్టణంలో ఎమ్మెల్యే దాక్టర్ నెలవల విజయశ్రీ మాజీ ఎంపీ నెలవల సుబ్రహ్మణ్యం ల ఆధ్వర్యంలో ఎన్టీపి కూటమి రెండేళ్ల పాలన విజయోత్సవ ర్యాలీ ఘనంగా నిర్వహించారు. ఈ నేపథ్యంలో విజయోత్సవ ర్యాలీలో పాల్గొనేందుకు నాయుడుపేట పట్టణ తెలుగుదేశం పార్టీ అధ్యక్షులు షేక్ రఫీ ఆధ్వర్యంలో తెలుగుదేశం పార్టీ నాయకులు, కార్యకర్తలు భారీగా



సూళ్లూరుపేట విజయోత్సవ ర్యాలీకి బయలుదేరి వెళ్లారు. ఈ కార్యక్రమంలో శ్రీ పోలేరమ్మ అలయ కమిటీ చైర్మన్ నానబాల సుబ్బారావు, తెలుగుదేశం పార్టీ నాయకులు నాగిరెడ్డి చంద్రశేఖర్ రెడ్డి, అవధానం సుధీర్, నిత్య కృష్ణారెడ్డి, విసుకొండ ధనంజయ, ఇమ్మడిశెట్టి వెంకటేశ్వర్లు, వాకిరి వెంకటేశ్వర్లు, హైవావతి, చిట్టి రేవతి పలువురు నాయకులు, కార్యకర్తలు పాల్గొన్నారు.

మండలంలో ఓటు హక్కు సవరణపై వివాదం

బ్యూరో రిపోర్ట్ పెన్ పవర్, అనంతపురం, జూన్ 18: ఓటు హక్కు సవరణ సర్వేలో పారదర్శకత లేకపోవడంపై మడకశిర సమస్యయక్తర కులకలపు ఆందోళన వ్యక్తం చేశారు. ఆయన తహసీల్దార్ కళ్యాణ్ చక్రవర్తికి ఫిర్యాదు చేస్తూ, ప్రతి గ్రామంలో రెండు పార్టీల బి ఎల్ ఏలు సమక్షంలోనే సర్వే జరగాలని విజ్ఞప్తి చేశారు. కొన్ని గ్రామాల్లో అధికార పార్టీ బి ఎల్ ఏలు మాత్రమే సర్వే నిర్వహిస్తున్నారని ఆరోపిస్తూ, రాజకీయ యావ్ కాకుండా ప్రభుత్వ యావ్ ద్వారా ఓటు సమూహ,



సవరణ జరగాలని ఆయన సూచించారు. అవసరమైతే గ్రామంలోని అసెంబ్లీ కట్ట వద్ద రెండు పార్టీల బి ఎల్ ఏలు సమక్షంలో ఓటు హక్కు సర్వే సమీక్ష జరగాలని ఆయన డిమాండ్ చేశారు. ఈ సమావేశంలో మాజీ సర్పంచ్ జి బి కరణాకర్, వైకాపా నాయకులు, కార్యకర్తలు, వైయస్సార్ పార్టీ బి ఎల్ ఏలు పాల్గొన్నారు.

రూ. 86.16 లక్షలతో దామరమడుగులో అభివృద్ధి.

ఒక ఇంటి ఆడపడుచులా ఆదరిస్తున్న దామరమడుగు ప్రజలకు ధన్యవాదాలు..



బుచ్చిరెడ్డిపాలెం పెన్ పవర్ జూన్ 18. దామరమడుగులో పలు అభివృద్ధి పనుల ప్రారంభోత్సవంలో ఎమ్మెల్యే వేమిరెడ్డి ప్రశాంతి రెడ్డి.. కూటమి ప్రభుత్వం అభివృద్ధిలోకి వచ్చిన రెండేళ్లలో ఎన్నో అభివృద్ధి సంక్షేమ కార్యక్రమాలు నిర్వహించామని అందులో భాగంగా దామర మడుగు గ్రామంలో రూ. 86.16 లక్షలతో అభివృద్ధి కార్యక్రమాలు చేపామని ఎమ్మెల్యే వేమిరెడ్డి ప్రశాంతి రెడ్డి అన్నారు. గురువారం దామర మడుగు గ్రామంలో పలు అభివృద్ధి కార్యక్రమాల ప్రారంభోత్సవంలో పాల్గొన్నారు. ముందుగా గంగవరం కాలువ వద్ద ఉన్న కల్వర్టును ప్రారంభించి, దామరమడుగు ప్రభుత్వ ఉన్నత పాఠశాలలో అభివృద్ధి పనులను



ప్రారంభించారు. అనంతరం గ్రామంలోని మాతమ్మ తిరుణాల ఉత్సవాలలో పాల్గొన్నారు. ఈ సందర్భంగా ఆమె మాట్లాడుతూ దామరమడుగు గ్రామంలో విద్యుత్ సభ్యత్వం, పాఠశాల అభివృద్ధి, సీసీ రోడ్లు, విలేజ్ హెల్త్ క్లినిక్స్, ఎన్టీఆర్ కాలనీలో మౌలిక వసతులు వంటి ఎన్నో అభివృద్ధి పనులు చేపామన్నారు. దామర మడుగు ప్రజలు ఒక ఇంట్లో ఆడపడుచు లాగా ఆదరించి ఆశీర్వాదిస్తున్నందుకు ధన్యవాదాలు తెలిపారు. రానున్న రోజుల్లో దామరమడుగులో మరిన్ని అభివృద్ధి కార్యక్రమాలు చేపడతామన్నారు. ఈ కార్యక్రమంలో కూ టిమి నాయకులు కార్యకర్తలు పాల్గొన్నారు.

గాయపడిన నాయకుడిని పరామర్శించిన బాలల హక్కుల కమిషన్ సభ్యుడు

బ్యూరో రిపోర్ట్ పెన్ పవర్, అనంతపురం, జూన్ 18: గుడిబండ మండలం పరిధిలో శంకరుగల్లు గ్రామానికి చెందిన తెలుగుదేశం పార్టీ సీనియర్ నాయకుడు, మాజీ ఎంపీటీసీ ఎస్సీ హనుమంత రాయప్ప ఇటీవల పాలెంలో పడిపోవడంతో కాలు విరగడం జరిగింది. ఈ సంఘటన తర్వాత ఆయన స్వస్థులలోకి విశ్రాంతి తీసుకుంటున్నారు. ఈ సందర్భంలో రాష్ట్ర బాలల హక్కుల కమిషన్ సభ్యుడు డాక్టర్ శ్రీనివాస్ మూర్తి ఆయనను స్వయంగా పరామర్శించారు. హనుమంత రాయప్ప త్వరగా కోలుకోవాలని ఆకాంక్షిస్తూ, ఆయన ఆరోగ్యం పట్ల శ్రద్ధ వహించాలని కుటుంబ సభ్యులకు సూచించారు. పరామర్శ కార్యక్రమంలో మండల ప్రధాన కార్యదర్శి డి. శ్రీనాథ్ మూర్తి, డాక్టర్ కృష్ణమూర్తి, నాయకులు బాధిపల్లవ, జయరాం తదితరులు పాల్గొన్నారు. గ్రామస్థులు కూడా పెద్ద సంఖ్యలో హాజరై హనుమంత రాయప్ప ఆరోగ్యం గురించి ఆరా తీశారు. ఈ పరామర్శ కార్యక్రమం గ్రామంలో చైతన్యాన్ని



కలిగించింది. నాయకుల మధ్య అనుబంధం, ప్రజలతో ఉన్న సంబంధం మరింత బలపడేలా ఈ సందర్భం ఉపయోగపడిందని స్థానికులు అభిప్రాయపడ్డారు.

శ్రీ ఉమామహేశ్వర స్వయంభు దేవస్థానంలో ధ్వజస్తంభ -- నందిశ్వరుడు ప్రతిష్ఠ మహోత్సవంలో..ముఖ్య అతిథిగా ఎమ్మెల్యే కావ్య కృష్ణారెడ్డి



నెల్లూరు పెన్ పవర్, జూన్ 18 నెల్లూరు జిల్లా, కావలి పట్టణం కొత్త బజార్ లోని శ్రీ శ్రీ ఉమామహేశ్వర స్వయంభు దేవస్థానంలో ధ్వజస్తంభం, నందిశ్వరుడు ప్రతిష్ఠ మహోత్సవ కార్యక్రమం గురువారం అంగరంగ వైభవంగా నిర్వహించబడింది. వేద మంత్రోచ్ఛారణలు, మంగళ వాయిద్యాలు, భక్తుల గోవింద నామస్మరణలు మధ్య అత్యంత భక్తిశ్రద్ధలతో జరిగిన ఈ పుణ్యకార్యక్రమంలో కావలి ఎమ్మెల్యే కావ్య కృష్ణారెడ్డి ముఖ్య అతిథిగా పాల్గొన్నారు. దేవస్థానానికి విచ్చేసిన ఎమ్మెల్యే కావ్య కృష్ణారెడ్డి గారికి ఆలయ కమిటీ సభ్యులు, అర్చకులు, భక్తులు ఘన స్వాగతం పలికారు. పూర్ణకుంభ స్వాగతం, వేదాశీర్వాచనాల సదుమ అలయ ప్రాంగణానికి ఆహ్వానించిన అనంతరం ప్రత్యేక సత్కారం

నిర్వహించారు. ఈ సందర్భంగా ఎమ్మెల్యే గారు ధ్వజస్తంభం, నందిశ్వరుడు ప్రతిష్ఠ కార్యక్రమాలను తిలకించి, ఆలయంలో నిర్వహించిన ప్రత్యేక పూజలు, హోమాలు, ఆధ్యాత్మిక కార్యక్రమాలలో పాల్గొన్నారు. అనంతరం స్వామివారిని దర్శించుకుని ప్రత్యేక పూజలు నిర్వహించి ఆశీస్సులు అందుకున్నారు. ఈ సందర్భంగా ఎమ్మెల్యే కావ్య కృష్ణారెడ్డి మాట్లాడుతూ, ఉమామహేశ్వర స్వామివారి కృపాకటాక్షాలు కావలి నియోజకవర్గ ప్రజలందరిపై ఉండాలని, ప్రతి కుటుంబం సుఖసంతోషాలతో, ఆయురారోగ్యాలతో, ఆర్థికాభివృద్ధితో ముందుకు సాగాలని ప్రార్థించినట్లు తెలిపారు. ఆధ్యాత్మిక కార్యక్రమాలు సమాజంలో శాంతి, సామరస్యం, సన్మార్గాన్ని పెంపొందిస్తాయని పేర్కొన్నారు..

కోడూరు లక్ష్మమ్మకు ఎమ్మెల్యే కావ్య కృష్ణారెడ్డి ఘన నివాళి



బోగోలు మండలం పాత బంగారుపాలెం, పెన్ పవర్, జూన్ 18 నెల్లూరు పలనాడు జ్యోతి బోగోలు మండలం పాత బంగారు పాలానికి చెందిన కోడూరు లక్ష్మమ్మ ఇటీవల పరమపదించారు. గురువారం వారి స్వస్థానంలో నిర్వహించిన పెద్దకర్మ కార్యక్రమంలో కావలి శాసనసభ్యులు కావ్య కృష్ణారెడ్డి

పాల్గొన్నారు. ఈ సందర్భంగా లక్ష్మమ్మ చిత్రపటానికి పూలమాల వేసి ఘనంగా నివాళులర్పించారు. అనంతరం కుటుంబ సభ్యులను పరామర్శించి తమ ప్రగాఢ సానుభూతిని వ్యక్తం చేశారు. ఈ కార్యక్రమంలో స్థానిక నాయకులు, కార్యకర్తలు, కుటుంబ సభ్యులు పాల్గొన్నారు

రాయవరం సచివాలయంలో రైతులకు వరి విత్తనాల పంపిణీ

గుడూరు, పెన్ పవర్, జూన్ 18 గుడూరు మండలం రాయవరం గ్రామ సచివాలయం ఖరీఫ్ సీజన్ వరి సాగుకు అవసరమైన విత్తనాలను రాయవరం పిఎస్ఎస్ చైర్మన్ కోలవల్లి రజిని మరియు నియోజకవర్గ తెలుగుయంత అధ్యక్షుడు ఆధ్వర్యంలో విత్తనాలు పంపిణీ చేశారు. విత్తనాలు పొందేందుకు రైతులు ఆధార్ కార్డు, పట్టాదారు పాస్ బుక్ వివరాలతో సచివాలయానికి హాజరు కావాలని అధికారులు సూచించారు. ఈ సందర్భంగా రైతులు ముందస్తుగా విత్తనాలు తీసుకుని సాగుకు సిద్ధమవుతున్నారు. ఖరీఫ్ సీజన్లో అధిక దిగుబడులు సాధించేందుకు నాణ్యమైన విత్తనాల వినియోగం ఎంతో కీలకమని వ్యవసాయ శాఖ అధికారులు తెలిపారు.



రైతులు ప్రభుత్వ సూచనలు పాటిస్తూ శాస్త్రీయ పద్ధతుల్లో సాగు చేపట్టాలని కోరారు. రైతులు ఈ అవకాశాన్ని సద్వినియోగం చేసుకుని విత్తనాలను పొందుతున్నారు.

ప్రజల చెంతకు ఉచిత వైద్యం మంత్రి పెమ్మసాని

గుంటూరు, పెన్ పవర్, జూన్ 18, గుంటూరు పార్లమెంట్ నియోజకవర్గ ప్రజల కోసం ఒక గొప్ప శుభపరిణామం చోటుచేసుకుంది. కేంద్ర గ్రామీణాభివృద్ధి, కమ్యూనికేషన్ శాఖ సహాయ మంత్రి డాక్టర్ పెమ్మసాని చంద్రశేఖర్ ప్రారంభించిన అధునాతన మెడికల్ కేర్ వాహన కార్యక్రమంలో, టీడీపీ రాష్ట్ర కార్యదర్శి ఎ. నందిగామ నియోజకవర్గం పరిశీలకులు తాళ్ళ వెంకటేశ్ యార్దమ్ వారితో కలిసి పాల్గొన్నారు. ఈ ఉచిత వైద్య సేవ ప్రత్యేకతలు: హెచ్డీఎఫ్సీ బ్యాంక్ (హెచ్డీఎఫ్సీ బ్యాంకు) కార్పొరేట్ సామాజిక బాధ్యత (సీసార్) నిధుల ద్వారా ఈ వాహనాన్ని సమకూర్చడం జరిగింది. ఈ మొబైల్ మెడికల్ వాహనం నేరుగా ప్రజల వద్దకి వెళ్తుంది. నెలకు సుమారు 1500 మంది రోగులకు దీని



ద్వారా ఉచితంగా వైద్య సేవలు అందుతాయి. బాధితులకు ఎలాంటి ఖర్చు లేకుండా 14 రకాల వైద్య పరికరాలను (మెడికల్ టెస్ట్) పూర్తిగా ఉచితంగా నిర్వహిస్తారు. గుంటూరు పార్లమెంట్ ప్రజల ఆరోగ్యంపై ప్రత్యేక శ్రద్ధ వహించి, ఈ అద్భుతమైన అవకాశాన్ని కల్పించిన కేంద్ర మంత్రి డాక్టర్ పెమ్మసాని చంద్రశేఖర్ కి అలాగే ఇందుకు సహకరించిన హెచ్డీఎఫ్సీ బ్యాంక్ యాజమాన్యానికి (హెచ్డీఎఫ్సీ బ్యాంకు మానేజ్మెంట్) నా హృదయపూర్వక ప్రత్యేక ధన్యవాదాలు

యువ క్రికెటర్ ఎల్లు హన్షిత్ను అభినందించిన కోవూరు ఎమ్మెల్యే వేమిరెడ్డి ప్రశాంతి రెడ్డి



నెల్లూరు రూరల్ (కోవూరు) పెన్ పవర్, జూన్ 18 (పలనాడు జ్యోతి) జూన్ 18 శ్రీ పొట్టి శ్రీరాములు నెల్లూరు జిల్లా కోవూరు నియోజకవర్గం కొడవలూరు మండలం ఆలూరుపాడు గ్రామానికి చెందిన యువ క్రికెట్ క్రీడాకారుడు క్రికెట్ లో ఉన్నత శిఖరాల్లో అధిరోపించి జిల్లాకు, రాష్ట్రానికి మంచి పేరు తీసుకురావాలని కోవూరు శాసన సభ్యులు వేమిరెడ్డి ప్రశాంతి రెడ్డి అన్నారు. నెల్లూరులోని వీ పీ ఆర్ కార్యాలయంలో కొడవలూరు మండలం ఆలూరుపాడుకు చెందిన యువ క్రికెట్ క్రీడాకారుడు ఎల్లు హన్షిత్ను కోవూరు శాసనసభ్యులు వేమిరెడ్డి ప్రశాంతి రెడ్డి గురువారం ప్రత్యేకంగా అభినందించారు. ఇటీవల కాలంలో వై.ఎస్.పి.వి నిర్వహించిన క్రికెట్ పోటీల్లో హన్షిత్ ప్రతిభ కనబరిచి జిల్లాకు, రాష్ట్రానికి మంచి పేరు తెచ్చారు. ఈ ఏడాది ఏప్రిల్ లో వై.ఎస్.పి.వి వారు నెల్లూరులో నిర్వహించిన అంతర్జాత్య అండర్-19 క్రికెట్ పోటీల్లో నెల్లూరు జిల్లా తరఫున పాల్గొని, జాతీయ స్థాయికి



ఎంపికపడడమే కాకుండా గోల్డ్ మెడల్ (బంగారు పతకం) సాధించారు. అదే విధంగా, మే నెలలో జమ్మూ కాశ్మీర్ లోని మౌలానా ఆజాద్ స్టేడియంలో వై ఎస్ పి వి వారు నిర్వహించిన జాతీయ స్థాయి అండర్-19 క్రికెట్ పోటీల్లో ఆంధ్రప్రదేశ్ జట్టు తరఫున హన్షిత్ ప్రాతినిధ్యం వహించారు. ఈ పోటీల ఫైనల్ మ్యాచ్ లో ఆంధ్ర జట్టు డ్యూటీయూ స్థానంలో నిలిచి రన్నరప్ (వెండి కప్) క్రెడెన్స్ చేసుకోవడంలో హన్షిత్ కీలక పాత్ర పోషించారు. ఈ నేపథ్యంలో హన్షిత్ ప్రతిభను గుర్తిస్తూ కోవూరు ఎమ్మెల్యే వేమిరెడ్డి ప్రశాంతి రెడ్డి అభినందించి భవిష్యత్తులో మరిన్ని ఉన్నత శిఖరాలను అధిరోపించాలని ఆకాంక్షించారు. యువ క్రీడాకారులకు క్రీడల పట్ల ఎంతో ప్రోత్సాహాన్ని అందిస్తున్న కోవూరు ఎమ్మెల్యే వేమిరెడ్డి ప్రశాంతి రెడ్డి కి క్రీడాకారుడు హన్షిత్ ప్రత్యేక కృతజ్ఞతలు తెలియజేశారు. ఎమ్మెల్యే అందిస్తున్న సహాయ సహకారంతో తనలో మరింత బాధ్యతను, ఉత్సాహాన్ని నింపింది హన్షిత్ పేర్కొన్నారు

కొండబిట్టగుంట శ్రీ ప్రసన్న వెంకటేశ్వర స్వామి దేవస్థాన అభివృద్ధి పనులను ఎండోమెంట్ అధికారులతో కలిసి పరిశీలించిన ఎమ్మెల్యే కావ్య కృష్ణారెడ్డి..

తూర్పు, పడమర గాలిగోపురాలు, భక్తుల మెట్లు, మౌలిక సదుపాయాల నిర్మాణ పురోగతిపై సమీక్ష.. భక్తులకు తాగునీరు, పారిశుధ్యం, విశ్రాంతి వసతులు, పార్కింగ్ సదుపాయాలపై ప్రత్యేక దృష్టి.. ఆలయ అభివృద్ధి కోసం అవసరమైన నిధులు సమకూర్చేందుకు రాష్ట్ర ప్రభుత్వం సహకరిస్తుందని ఎమ్మెల్యే హామీ.. భక్తుల విశ్వాసాలకు అనుగుణంగా అభివృద్ధి పనులు వేగవంతంగా పూర్తి చేయాలని అధికారులకు ఆదేశం..



బోగోలు (మండలం) కొండ బిట్టగుంట, పెన్ పవర్, జూన్ 18 నెల్లూరు పలనాడు జ్యోతి నెల్లూరు జిల్లా, బోగోలు మండలం కొండబిట్టగుంట శ్రీ ప్రసన్న వెంకటేశ్వర స్వామి దేవస్థానం ప్రాంగణంలో జరుగుతున్న వివిధ అభివృద్ధి పనులను గురువారం కావలి శాసనసభ్యులు కావ్య కృష్ణారెడ్డి పరిశీలించారు. ఎండోమెంట్ అధికారులు, ఆలయ అధికారులు, కమిటీ సభ్యులు, స్థానిక నాయకులు, గ్రామ ప్రజలతో కలిసి దేవస్థానాన్ని సందర్శించిన ఎమ్మెల్యే, ప్రస్తుతం చేపడుతున్న నిర్మాణ పనుల పురోగతిని క్షేత్రస్థాయిలో పరిశీలించి వివరాలు అడిగి తెలుసుకున్నారు. ఈ సందర్భంగా దేవస్థానం ప్రాంగణంలో నిర్మాణంలో ఉన్న తూర్పు గాలిగోపురం, పడమర గాలిగోపురం, భక్తుల కోసం ఏర్పాటు చేస్తున్న మెట్లు, ఇతర మౌలిక సదుపాయాల అభివృద్ధి పనులను ఎమ్మెల్యే పరిశీలించారు. పనుల నాణ్యత, నిర్మాణ వేగం, భక్తులకు అందుబాటులో ఉండే సౌకర్యాలపై అధికారులను ప్రశ్నించి వివరాలు తెలుసుకున్నారు. డో.జో.బి.కె.పెరుగుతున్న భక్తుల సంఖ్యను దృష్టిలో ఉంచుకుని మరిన్ని సౌకర్యాల కల్పించాల్సిన అవసరం ఉందని ఎమ్మెల్యే పేర్కొన్నారు. స్వామివారి



దర్శనానికి వచ్చే భక్తులు ఎలాంటి ఇబ్బందులు పడకుండా తాగునీరు, పారిశుధ్యం, విశ్రాంతి వసతులు, రహదారి సౌకర్యాలు, పార్కింగ్ వంటి అంశాలపై ప్రత్యేక దృష్టి సారించాలని సూచించారు. దేవస్థానం ఆధ్యాత్మిక కేంద్రంగా మాత్రమే కాకుండా ఈ ప్రాంతానికి గుర్తింపుగా నిలుస్తోందని ఎమ్మెల్యే అన్నారు. భక్తుల సౌకర్యార్థం చేపడుతున్న అభివృద్ధి పనులను త్వరితగతిన పూర్తి చేసి అందుబాటులోకి తీసుకురావాలని అధికారులకు సూచించారు. ఆలయ అభివృద్ధికి రాష్ట్ర ప్రభుత్వం అన్ని విధాలా సహకరిస్తుందని, అవసరమైన నిధుల కోసం కృషి చేస్తామని హామీ ఇచ్చారు. కొండబిట్టగుంట శ్రీ ప్రసన్న వెంకటేశ్వర స్వామి దేవస్థానం అభివృద్ధి చెందడం వల్ల జిల్లాలోని భక్తులతో పాటు ఇతర ప్రాంతాల నుంచి వచ్చే యాత్రికులకు కూడా మరింత సౌకర్యవంతమైన వాతావరణం ఏర్పడుతుందని ఎమ్మెల్యే తెలిపారు. భక్తుల విశ్వాసాలకు అనుగుణంగా ఆలయ అభివృద్ధి కార్యక్రమాలు కొనసాగించాలని సూచించారు. ఈ కార్యక్రమంలో ఎండోమెంట్ చీఫ్ ఇంజనీర్ శేఖర్ బాబు, ఎండోమెంట్ అధికారి తపతీ, ఆలయ ఈవో రాధా

చంద్రబాబు నాయకత్వ పటిమతో రాష్ట్రంలో పుంజుకున్న పారిశ్రామికీకరణ : మంత్రి భరత్

చిలకలూరి పేట ఆటోనగర్ ప్రారంభించి, వర్కర్స్ కు ప్లాట్లు కేటాయించిన మంత్రి భరత్, ఎమ్మెల్యే ప్రత్తిపాటి, ఎంపీలావు, ఎమ్మెల్సీ బి.టి. నాయుడు, టీడీపీ సభ్యులు జంగా కృష్ణమూర్తి.



చిలకలూరిపేట రూరల్, పెన్ పవర్, జూన్ 18: చిలకలూరిపేట : ఆటోనగర్ వర్కర్స్ కు అవసరమైన వైపుణ్యాలు, ఆర్థిక సహకారం అందించేందుకు ప్రభుత్వం సిద్ధంగా ఉందని, ఎన్టీయే ప్రభుత్వం ఏర్పడ్డాక, చంద్రబాబు నాయకత్వ పటిమతో రాష్ట్రంలో పారిశ్రామికీకరణ వేగం పుంజుకుందని మంత్రి టీ.జి.భరత్ పేర్కొన్నారు. గురువారం సాయంత్రం ఆయన చిలకలూరిపేట శాసనసభ్యులు ప్రతిపాటి పుల్లారావు, స్థానిక ఎంపీ లావు శ్రీకృష్ణ దేవరాయలు, టీడీపీ బోర్డు సభ్యులు జంగా కృష్ణమూర్తితో కలిసి ఆటోనగర్ ప్రారంభించి, ఆటోవర్కర్స్ కు ప్లాట్లు కేటాయించారు. అనంతరం వారిని ఉద్దేశించి నాయకులు ప్రసంగించారు.

సులభతర విధానాలు, వేగవంతమైన అనుమతుల వల్లే రాష్ట్రానికి లక్షల కోట్ల పెట్టుబడులు కూటమిప్రభుత్వ సులభతర, వాణిజ్య విధానాలు, వేగవంతమైన అనుమతుల వల్లే రాష్ట్రానికి లక్షల కోట్ల పెట్టుబడులు వస్తున్నాయని, ఇచ్చిన హామీ ప్రకారం త్వరలోనే 20లక్షల ఉద్యోగాల అమలు హామీని నెరవేరుస్తామని భరత్ తెలిపారు. సుదీర్ఘ కాలం కూటమిప్రభుత్వం అధికారంలో ఉంటే ప్రజలతో పాటు, రాష్ట్రానికి మంచి భవిష్యత్ ఉంటుందని ఆయన అభిప్రాయపడ్డారు. ప్రతిపాటి కోరిక మేరకు ఆటోనగర్ అభివృద్ధికి అవసరమైన మరో రూ. 2.80 కోట్లు త్వరగా మంజూరు అయ్యేలా చూడాలని అధికారులను ఆదేశించినట్లు భరత్ చెప్పారు. 2019-24లో అధికారంలో ఉన్న వైసీపీ ప్రభుత్వం పారిశ్రామిక ప్రగతిని నీరుగొందించిన, ఉన్న పరిశ్రమలను కూడా తరిమి, యువతను రోడ్డుకు ఈడ్చిందని భరత్ స్పష్టంచేశారు.

ఎంఎస్ఎంఈ పార్కులకు ధీటుగా ఆటోనగర్ అభివృద్ధి చెందాలి : ప్రతిపాటి చిలకలూరిపేట ఆటోనగర్ లో ప్లాట్లు పొందిన వారి ఆదాయం పెరగడంతో పాటు, నియోజకవర్గ అభివృద్ధిలో ఆటోనగర్ కీలక పాత్ర పోషించేలా వర్కర్స్ కృషి చేయాలని ప్రతిపాటి సూచించారు. ఎంఎస్ఎంఈ పార్కులకు ధీటుగా ఆటోనగర్ను అభివృద్ధి చెందాలని, అప్పుడే వాహన పరిశ్రమపై ఆధారపడిన అందరికీ మెరుగైన ఉపాధి లభిస్తుందన్నారు. ఏపీఐఐసీ విభాగం సహకారంతో ఆటోవర్కర్స్ తమ పనితీరు మెరుగుపరుచుకోవాలని ప్రతిపాటి సూచించారు. ప్లాట్లు పొందిన వర్కర్స్ వీలైనంత త్వరగా ఆటోనగర్ లో కార్యకలాపాలు ప్రారంభించాలని సూచించారు. వర్కర్స్ కు అవసరమైన సహాయసహకారాలు ఏపీఐఐసీ, ఎంఎస్ఎంఈ విభాగాల నుంచి అందుతాయని ఎమ్మెల్యే తెలిపారు. చిలకలూరిపేట ఆటోనగర్ ఉత్తమ పనితీరుతో రాష్ట్రానికే ప్రామాణికంగా నిలవాలన్నారు. ఆటోనగర్ కు అవసరమైన అదనపు భూసేకరణను కూడా త్వరలోనే పూర్తిచేస్తామన్నారు. అర్హతైన వారందరికీ ప్లాట్లు కేటాయిస్తామన్నారు. మంత్రి టీ.జి.భరత్ కుటుంబం, ముఖ్యంగా వారి తండ్రి



వెంకటేశ్ తో మంచి సన్నిహిత సంబంధాలున్నాయని ప్రతిపాటి చెప్పారు. మొత్తం 42 ఎకరాల్లో ఏర్పాటు చేసిన ఆటోనగర్ అభివృద్ధికి అవసరమైన మరో రూ. 2.80 కోట్లు మంజూరయ్యేలా చూడాలని మంత్రి భరత్ ను ప్రతిపాటి సభామంఖంగా కోరగా ఆయన వెంటనే అధికారులతో మాట్లాడారు.

కాలానుగుణంగా ఆటోవర్కర్స్ తమ పనితీరు, వైపుణ్యాలు మెరుగుపరుచుకోవాలని ఎంపీ లావు శ్రీకృష్ణ దేవరాయలు సూచించారు. ఇప్పటికే మార్కెట్లో ఎలక్ట్రిక్, బ్యాటరీ మోటార్స్ వచ్చాయని, వాటిలో పెద్దగా విడిభాగాలు ఉండవని, ఈ పరిస్థితుల్లో ఆటోనగర్ పై ఆధారపడి బతికేవారు, తమ ఆలోచనా విధానం మార్చుకోవాలన్నారు. చిలకలూరిపేటకు ఆటోనగర్ ఏర్పాటు వెనక ఎమ్మెల్యే ప్రతిపాటి పుల్లారావు కృషి ఎంతో ఉందని ఎంపీ తెలిపారు. స్వయం సహాయక సంఘాల మహిళలతో పాటు, రైతులకు ఉపయోగపడే క్లస్టర్లు ఏర్పాటుపై కేంద్ర, రాష్ట్ర ప్రభుత్వాలు దృష్టి పెట్టాయని, చిలకలూరిపేటలో త్వరలో కార్పొరేట్ క్లస్టర్ ఏర్పాటు చేయనున్నట్లు ఎంపీ తెలిపారు. చేతి వృత్తులపై ఆధారపడే కార్మికులు గ్రూపులుగా ఏర్పడితే కేంద్రం నుంచి 90శాతం సబ్సిడీ రుణాలు లభిస్తాయని, వాటితో అధునాతన పరికరాలు, మిషన్లు కొని, శారీరక శ్రమ తగ్గించుకోవాలన్నారు. చిలకలూరిపేట ఆటోనగర్ ను కేవలం ఆటోనగర్ గానే ఉంచకుండా ఒక ఎంఎస్ఎంఈ యూనిట్ను మార్పొల్లిన బాధ్యత కార్మికులదేనని ఎంపీ స్పష్టం చేశారు. కార్యక్రమాలంతరం స్థానిక ఆటోనగర్ వర్కర్స్ యూనియన్ నాయకులు చిలకలూరిపేట ఆటోనగర్ పేరును ప్రతిపాటి పుల్లారావు ఆటోనగర్ గా మారుస్తూ తీర్మానం చేశారు. కార్యక్రమంలో జిల్లా కో.ఆర్డినేటర్ బి.టి. నాయుడు, టీడీపీ బోర్డు సభ్యులు జంగా కృష్ణమూర్తి, నియోజకవర్గ అధికారి ఆడక స్వాములు, సమన్వయకర్త నెల్లూరి సదాశివరావు, మార్కెట్ యార్డు చైర్మన్ షేక్ కరిముల్లా, మండల అధ్యక్షులు జవ్వాజి మధన్ మోహన్,

మున్సిపల్ మాజీ చైర్మన్ షేక్ రఫాని, పట్టణ ప్రధాన కార్యదర్శి మద్దుపూల రవి, అధికారులు ఎం.ఎస్.యం.ఈ సజ్జ సురేష్, ఏపీఐఐసీ డిప్యూటీ జోనల్ మేనేజర్ సువర్ణ ఫణి, ఇంజనీర్ ఎం.డి.అబ్దుల్ రహీమ్, యూనియన్ నాయకులు నల్లపాతు సాంబశివరావు, షేక్ నఫీ, కొండలు, టింకర్ బాబు, టీడీపీ నాయకులు మద్దూరి వీర రెడ్డి, ఇనగంటి జగదీష్, బత్తిసేని శ్రీనివాసరావు, షేక్ జరినా, అమర రమాదేవి, అంబటి సోమబాబు, పిల్లి కోటేశ్వరరావు, ముఖ్య నాయకులు, కూటమి నాయకులు తదితరులు పాల్గొన్నారు.

ఖరీఫ్ 2026 సీజన్కు సంబంధించి ఎరువుల పంపిణీపై ప్రత్యేక సమావేశం

పెన్ పవర్, జూన్ 18 చేత్రోలు: చేత్రోలు మండల వ్యవసాయ అధికారి డ్రెయిడర్స్ ని ఆధ్వర్యంలో ఖరీఫ్ 2026 సీజన్కు సంబంధించి ఎరువుల పంపిణీపై ప్రత్యేక సమావేశం నిర్వహించబడింది. ఈ సందర్భంగా ఆమె మాట్లాడుతూ, ఈ ఖరీఫ్ సీజన్ నుండి రైతులకు యూరియా మరియు డీపీఓ ఎరువుల పంపిణీ పూర్తిగా “ఎ పి ఎ ఐ ఎం ఎస్ 2.0” యాప్ ద్వారా నిర్వహించబడుతుందని తెలిపారు. ఈ విధానం ద్వారా అర్హత కలిగిన ప్రతి రైతుకు అవసరమైన ఎరువులు పారదర్శకంగా, ఎటువంటి ఇబ్బందులు లేకుండా అందించడమే ప్రభుత్వ ప్రధాన ఉద్దేశమని పేర్కొన్నారు. ఈ సూతన విధానాన్ని సమర్థవంతంగా అమలు చేయడం మరియు ఎరువుల పంపిణీ ప్రక్రియను పర్యవేక్షించడం కోసం జిల్లా, మండల మరియు గ్రామ స్థాయిలలో ప్రత్యేక టాస్క్ ఫోర్స్ కమిటీలను ఏర్పాటు చేసినట్లు తెలిపారు. మండల స్థాయిలో ఏర్పాటు చేసిన టాస్క్ ఫోర్స్లో తహసీల్దార్ గారు చైర్మన్ గా, మండల వ్యవసాయ అధికారి కన్వీనర్ గా, ఎంపీడీఓ మరియు ఎస్ హెచ్ ఓ సభ్యులుగా వ్యవహరిస్తారని వివరించారు. ఈ కమిటీలు ఎరువుల పంపిణీ ప్రక్రియ సజావుగా జరిగేలా పర్యవేక్షిస్తారని తెలిపారు. ఈ సమావేశానికి అధ్యక్షత వహించిన చేత్రోలు మండల తహసీల్దార్ శ్రీ శ్రీనివాస శర్మ గారు మాట్లాడుతూ, ప్రభుత్వం రైతుల ప్రయోజనాలను దృష్టిలో ఉంచుకుని ఈ కొత్త విధానాన్ని ప్రవేశపెట్టడం తెలిపారు. ఈ ప్రక్రియలో ఎటువంటి అక్రమాలు, అవకతవకలు జరగకుండా అధికారులు నిరంతరం పర్యవేక్షిస్తారని, రైతులకు ఎల్లప్పుడూ అందుబాటులో ఉండి అవసరమైన సహాయం అందిస్తామని హామీ ఇచ్చారు. ఈ సమావేశంలో ఎంపీడీఓ, శ్రీమతి



ఊహారాణి గారు, విఆర్ లోలు, గ్రామ వ్యవసాయ సహాయకులు (ఎ పి ఎ ఎస్) పాల్గొన్నారు. అధికారులు రైతులకు ఈ విధానంపై పూర్తి అవగాహన కల్పించి, ఖరీఫ్ సీజన్ మొత్తం ఎరువుల సరఫరా సక్రమంగా జరిగేలా చర్యలు తీసుకుంటామని తెలిపారు

విజయోత్సవ సభకు భారీ ఏర్పాట్లు..! అట్టహాసంగా ర్యాలీ సన్నాహకాలు ..!

మాచర్ల పెన్ పవర్, జూన్ 18 కూటమి ప్రభుత్వం రెండేళ్ల పాలనను పూర్తి చేసుకుని దిగ్విజయంగా మూడో ఏడాదికి అడుగుపెడుతున్న సందర్భంగా నియోజకవర్గ స్థాయి విజయోత్సవ బహిరంగ సభకు గురువారం కూటమి శ్రేణులు సన్నద్ధమవుతున్నాయి. స్థానిక శ్రీనివాస మహల్ సెంటర్ నందు శుక్రవారం ఉదయం 10 గంటలకు జరిగే విజయోత్సవ సభకు వేదికను తీర్చాతున్నారు. భారీగా తరలివచ్చే ప్రజల కోసం ఎటువంటి అసౌకర్యం కలగకుండా అన్నీ ఏర్పాట్లను పూర్తి చేశారు. వేదిక వద్ద చిన్నారలు, మహిళల సాంస్కృతిక కార్యక్రమాలు, ప్రభుత్వ పథకాల స్టాల్స్ ప్రత్యేక ఆకర్షణగా నిలవనున్నాయి. రెండేళ్ల కాలంలో సాధించిన విజయాల ప్రస్తానాన్ని అతిరథ మహోరధుల ప్రసంగాల వ్రంపంలో వివరించనున్నారు. మరోవైపు కూటమి ప్రభుత్వంలో లబ్ధి పొందిన లబ్ధిదారులు వారి అభిప్రాయాలను పంచుకోనున్నారు. విజయోత్సవ సభకు ముందుగా పట్టణంలో శ్రేణులు భారీ ర్యాలీ తీసేందుకు అట్టహాసంగా ఏర్పాట్లు జరుగుతున్నాయి. స్థానిక శ్రీశైలం రోడ్డులోని ఆంజనేయస్వామి వారి దేవస్థానంలో ఎమ్మెల్యే జూలకంటి బ్రహ్మానందరెడ్డి, ముఖ్య అతిథులు చేతుల మీదిగా ప్రత్యేక పూజలు అనంతరం, బారీ డిజై మోతలు, చిన్నారల కోలాహలీ నృత్యాలు, దప్ప కళాకారుల జానపద నృత్యాలు నడుమ భారీ ర్యాలీ పట్టణ పురపీఠం నుంచి సభా వేదిక వద్దకు కదిలి వస్తుంది. బహిరంగ సభా అనంతరం మండలాల వారిగా భోజన ఏర్పాట్లు చేశారు.



విడివిడిగా భోజన ఏర్పాట్లు..! కూటమి ప్రభుత్వ విజయోత్సవ సభకు విచ్చేసే ప్రజలకు, పార్టీల శ్రేణులకు మండలాల వారిగా విడివిడిగా భోజన ఏర్పాట్లు సిద్ధం చేస్తున్నారు. కారంపూడి, దుర్గి, రెంటవంతల మండలాల వారికి, మాచర్ల పట్టణ నెహ్రూనగర్ మూలకు స్థానిక వివిఎస్ గార్డెన్ నందు భోజనాలను సిద్ధం చేస్తున్నారు. అలానే వెల్లూరి, మాచర్ల మండలాల కలిపి మాచర్ల పట్టణం వాసులకి స్థానిక మానుకొండ కళ్యాణ మండపంలో భోజన ఏర్పాట్లు చేస్తున్నట్లు తెలిపారు.

పార్టీలకు అతీతంగా ప్రతి అర్బుడి ఓటు కాపాడటమే బిఎల్ ఓ, బిఎల్ ఏ ల లక్ష్యం - వరికూటి అశోక్ బాబు.



భట్టిప్రోలు పెన్ పవర్, జూన్ 18 వన్ ఆర్ కార్యక్రమం లో భాగంగా భట్టిప్రోలు 223 బాత్ ను పరిశీలించిన అశోక్ బాబు. భట్టిప్రోలు ఎన్నికలసంఘం ఆదేశాల మేరకు జరుగుతున్న వన్ ఆర్ కార్యక్రమంలో భాగంగా నేడు వైసీపీ రాష్ట్ర అధికార ప్రతినిధి, వేమూరు నియోజకవర్గ సమన్వయకర్త వరికూటి అశోక్ బాబు భట్టిప్రోలు మండల పరిధిలోని అద్దేపల్లి గ్రామంలో 223 బాత్ ను స్వయంగా పరిశీలించారు. ఈ


హైద్రాబాద్ లోని నిమ్స్ ఆసుపత్రిలో చికిత్స పొందుతున్న పలువురిని పరామర్శించిన మంత్రి సీతక్క



పెన్ పవర్, జూన్ 18 (జిల్లా బ్యూరో) ములుగు మండలానికి చెందిన, జంపయ్య అనారోగ్యంతో చికిత్సపొందుతుండగా, వారిని మంగళం మండలం మల్లూరు గ్రామానికి చెందిన, జి.లలిత, అనారోగ్యంతో చికిత్స పొందుతూ ఉండగా వారిని, ప్రసూమా దిగ్గిరాజు గ్రామానికి చెందిన జనగాం సారయ్య ని హన్మకొండకి చెందిన ఎమ్.యూ.కయ్య, హైద్రాబాద్ లోని నిమ్స్ ఆసుపత్రిలో చికిత్స పొందుతుండగా వారిని రాష్ట్ర మంత్రి దనసరి అనసూయ సీతక్క, పరామర్శించి వైద్యులతో మాట్లాడి మెరుగైన వైద్యం అందించాలని కోరారు మంత్రి సీతక్క, వెంట నాయకులు తదితరులు పాల్గొన్నారు

డా.బిఆర్ అంబేద్కర్ కోసనీమలో జిల్లాలో కార్పొరేట్ ప్రైవేట్ పాఠశాలల ఫీజుల దోపిడీపై తక్షణ చర్యలు తీసుకోవాలి

-- వైయస్ఆర్ కాంగ్రెస్ పార్టీ విద్యార్థి విభాగం రీజినల్ కోఆర్డినేటర్ జిల్లెళ్ళ రమేష్ డిమాండ్



అమలాపురం పెన్ పవర్, జూన్ 18 కోసనీమ జిల్లాలో కొన్ని కార్పొరేట్ ప్రైవేట్ పాఠశాలలు విద్యను వ్యాపారంగా మార్చి, తల్లిదండ్రులపై అధిక ఫీజుల భారం మోపుతున్న పరిస్థితి తీవ్ర ఆందోళన కలిగిస్తోందని వైయస్ఆర్ కాంగ్రెస్ పార్టీ విద్యార్థి విభాగం రీజినల్ కోఆర్డినేటర్ జిల్లెళ్ళ రమేష్ పేర్కొన్నారు. ప్రభుత్వం నిర్దేశించిన నిబంధనలను పాటిస్తూ పారదర్శకంగా ఫీజులు వసూలు చేయాల్సిన విద్యాసంస్థలు, కొన్నింటిలో అదనపు ఫీజులు, పుస్తకాలు, యూనిఫాంలు, రవాణా తదితర అంశాల పేరుతో తల్లిదండ్రులపై అధిక భారాన్ని పెంచుతున్నాయని ఆయన విమర్శించారు. పిల్లల విద్య కుటుంబాలకు భారం కాకుండా హక్కుగా అందుబాటులో ఉండేలా ప్రభుత్వం కఠిన చర్యలు తీసుకోవాలని, జిల్లా విద్యాశాఖ అధికారులు ప్రత్యేక తనిఖీలు నిర్వహించి నిబంధనలు ఉల్లంఘిస్తున్న విద్యాసంస్థలపై చట్టపరమైన చర్యలు చేపట్టాలని ఆయన డిమాండ్ చేశారు. విద్యను లాభాపేక్షతో కాకుండా సామాజిక బాధ్యతగా చూడాలని, విద్యార్థుల భవిష్యత్తు, తల్లిదండ్రుల ఆర్థిక పరిస్థితిని దృష్టిలో ఉంచుకుని ఫీజుల నియంత్రణకు సముద్రమైన చర్యలు తీసుకోవాలని జిల్లెళ్ళ రమేష్ ప్రభుత్వాన్ని కోరారు..

వైన్ షాపుల అకస్మిక తనిఖీ. లిక్కర్ బాటిల్ తనిఖీ చేస్తున్న ఎక్సైజ్ సీబి రవి.



వేమూరు (భట్టిప్రోలు) పెన్ పవర్, జూన్ 18 అక్రమ మద్యం విక్రయాలపై ప్రభుత్వపరంగా కఠిన చర్యలు తీసుకుంటామని ఎక్సైజ్ సీబి రవి పేర్కొన్నారు, గురువారం వేమూరు లో వైన్ షాపుల్లో అకస్మిక తనిఖీ నిర్వహించారు ఈ సందర్భంగా వైన్ షాపుల్లో లిక్కర్ బాటిల్ ని తనిఖీ చేశారు, ప్రభుత్వం ద్వారా అందించే బాటిల్లు తప్ప వేరే లిక్కర్ సీసాలు ఉంటే చట్టపరంగా చర్యలు తీసుకుంటామని హెచ్చరించారు, అదేవిధంగా ప్రతి లిక్కర్ షాపుకు పర్సనల్ రూమ్ కేటాయింపడం జరిగిందని లిక్కర్ వినియోగదారులు బహిరంగ ప్రదేశాల్లో మద్యం తాగకుండా పరిమిత షాపుల్లో మాత్రమే లిక్కర్ సేవించాలని సూచించారు, నిబంధనలు అధిక్రమించిన

షాపులపై కేసులను నమోదు చేయడం జరుగుతుందని సీబి రవి తెలియజేశారు, ఆయనతోపాటు ఎస్సై శ్రీరామ్ శ్రీకాంత్ సిబ్బంది ఉన్నారు.

400 ఏళ్లైనా చెక్కు చెదరని చెక్క రాజభవనం.. ఎక్కడుందో తెలుసా?

పెన్ పవర్, జూన్ 18 భారతదేశంలోని రాజభవనాల గురించి మాట్లాడితే చాలామందికి పాలరాతితో నిర్మించిన భారీ కట్టడాలు, ఎత్తైన రాతి కోటల గుర్తుకొస్తాయి. అయితే దక్షిణాదిలో మాత్రం వీటికి పూర్తిగా భిన్నమైన ఓ అద్భుత రాజభవనం ఉంది. నాలుగు శతాబ్దాల చరిత్రను మోస్తున్న ఈ కట్టడాన్ని పూర్తిగా చెక్కతో నిర్మించారు. తమిళనాడులోని కన్యాకుమారి జిల్లాలో ఉన్న ఈ రాజభవనం పేరు పద్మనాభపురం ప్యాలెస్ 1601లో నిర్మించిన ఈ రాజభవనం ఒకప్పుడు ట్రావెన్కోర్ రాజ్యానికి పరిపాలనా కేంద్రంగా ఉండేది. 1795లో రాజధానిని తిరువనంతపురానికి మార్చే వరకు ఇక్కడి నుంచే పాలన సాగింది.

ఇషాన్ ప్రత్యేకత అదే.. ఇంగ్లాండ్ మాజీ స్పిన్నర్ స్వాన్ ప్రశంసలు

- ఆఫ్టన్పై రెండో వన్డోలో సంచలితో చెలరేగిన ఇషాన్ కిషన్
- 79 బంతుల్లో 125 పరుగులు.. 14 ఫోర్లు, 7 సిక్సర్లతో వీరవిహారం
- శుభేమన్ గిల్తో కలిసి 224 పరుగుల భాగస్వామ్యం
- జట్టులో ఏ పాత్ర ఇచ్చినా పోషిస్తాడన్న గ్రేమ్ స్వాన్
- అసలు గ్యాప్ లేనట్లు ఆడాడని ప్రశంస
- బలహీనతను బలంగా మార్చుకున్నాడని వ్యాఖ్య



హైదరాబాద్ పెన్ పవర్: ఆఫ్టన్పై రెండో వన్డోలో సంచలితో చెలరేగిన ఇషాన్ కిషన్ అడిగిన అద్భుత ఇన్నింగ్స్పై ఇంగ్లాండ్ మాజీ స్పిన్నర్ గ్రేమ్ స్వాన్ ప్రశంసలు కురిపించాడు. జట్టులోకి పునరాగమనం చేసినా.. అసలు ఏమాత్రం గ్యాప్ లేదన్నట్లుగా ఆడిన తీరు తనను ఎంతగానో ఆకట్టుకుందని పేర్కొన్నాడు. ఈ మ్యాచ్లో ఇషాన్ కేవలం 79 బంతుల్లోనే 125 పరుగులు చేసి భారత భారీ విజయానికి పునాది వేశాడు. అతడి ఇన్నింగ్స్లో 14 ఫోర్లు, 7 సిక్సర్లు ఉన్నాయి. కెప్టెన్ శుభేమన్ గిల్ (154)తో కలిసి మూడో వికెట్కు 224 పరుగుల భాగస్వామ్యం నెలకొల్పి ఆఫ్టన్ బౌలర్లను పూర్తిగా ఒత్తిడిలోకి నెట్టాడు. జియోస్టార్తో మాట్లాడిన స్వాన్.. ఇషాన్ జట్టుకు అవసరమైన పాత్రను ఎలాంటి అభ్యంతరం లేకుండా పోషిస్తాడని చెప్పాడు. “అతడికి ఏ బాధ్యత అప్పగించినా అంగీకరిస్తాడు. తిరిగి జట్టులోకి వచ్చి ఇంత ప్రభావం చూపడం నిజంగా గొప్ప విషయం”

అని వ్యాఖ్యానించాడు. ఇషాన్ ఇన్నింగ్స్ నిర్మించిన తీరు తనను మరింత ఆకట్టుకుందని స్వాన్ తెలిపాడు. తొలి అర్ధశతకాన్ని ఓపిగ్గా ఆడిన అతడు తర్వాత కేవలం 19 బంతుల్లోనే మరో 50 పరుగులు చేసి సెంచరీ పూర్తి చేయడం అసాధారణమని అన్నాడు. అయితే అవి నిర్లక్ష్యంగా కొట్టిన షాట్లు కాదని, బౌలర్లపై ఒత్తిడి పెంచుతూ సరైన బంతులను మాత్రమే బౌండరీలకు తరలించాడని వివరించాడు. తన బలహీనతలపై ఇషాన్ కష్టపడి పనిచేసి వాటినే బలంగా మార్చుకున్నాడని స్వాన్ ప్రశంసించాడు. అదే అతణ్ణి ప్రత్యేక అటగాడిగా నిలబెడుతోందని పేర్కొన్నాడు. ఇషాన్-గిల్ జోడి చెలరేగడంతో భారత్ 402 పరుగుల భారీ స్కోరు సాధించిన విషయం తెలిసిందే. అనంతరం భారత బౌలర్లు ఆఫ్టన్పై 232 పరుగులకే ఆలోట్ చేసి 170 పరుగుల తేడాతో విజయం సాధించారు. దీంతో మూడు వన్డో సిరీస్ను భారత్ 2-0తో కైవసం చేసుకుంది.

క్రిస్టియానో రొనాల్డోపై విమర్శలు.. మూడేళ్ల క్రితమే కోహ్లా ఏం చెప్పాడంటే..!

హైదరాబాద్ పెన్ పవర్: ఫిఫా ప్రపంచకప్ 2026లో పోర్చుగల్ ప్రయాణం నిరాశాజనకంగా ప్రారంభమైంది. డెమోక్రాటిక్ రిపబ్లిక్ ఆఫ్ కాంగోతో జరిగిన తొలి మ్యాచ్ను డ్రాగా ముగించింది. ఈ మ్యాచ్ తర్వాత ఫుట్ బాల్ చరిత్రలో అత్యుత్తమ అటగాళ్లలో ఒకడైన 41 ఏళ్ల క్రిస్టియానో రొనాల్డోపై విమర్శలు వర్షం కురుస్తోంది. పోర్చుగల్ జట్టుకు నాయకత్వం వహిస్తున్న రొనాల్డో, తన స్థాయికి తగ్గ ప్రదర్శన చేయలేక నీరసంగా కనిపించాడు. అంతర్జాతీయంగా 143 గోల్స్ చేసి రికార్డు సృష్టించిన ఈ దిగ్గజం ఆటతీరుపై ఒక్క మ్యాచ్లోనే పండితులు, అభిమానులు సందేహాలు వ్యక్తం చేస్తున్నారు. అసలు అతడిని జట్టులోకి ఎందుకు ఎంపిక చేశారనే స్థాయికి చర్చ చేరింది. ఈ తీవ్రమైన విమర్శల నేపథ్యంలో భారత క్రికెట్ స్టార్ విరాట్ కోహ్లా గతంలో రొనాల్డో గురించి చెప్పిన మాటలు ఇప్పుడు మళ్లీ ప్రాధాన్యం సంతరించుకున్నాయి. సరిగ్గా ఇలాంటి విమర్శలనే తన కెరీర్లో ఎదుర్కొన్న కోహ్లా, రొనాల్డో విషయంలో ప్రపంచాన్ని హెచ్చరిస్తూ పలు సందర్భాల్లో తన అభిమానాన్ని మద్దతును వాడుకున్నాడు. 2022లో ఖతాల్ ప్రపంచకప్ నుంచి పోర్చుగల్ నిష్క్రమించినప్పుడు రొనాల్డో కన్నీటి పర్యంతమవ్వగా, కోహ్లా స్పూర్తిదాయక సందేశాన్ని పోస్ట్ చేశాడు. “ఏ క్రోఫీ లేదా టైటిల్ కూడా ఈ క్రీడకు మీరు చేసిన సేవను, ప్రపంచవ్యాప్తంగా క్రీడాభిమానులపై మీరు చూపిన ప్రభావాన్ని తగ్గించలేదు. ప్రజలు మిమ్మల్ని చూసినప్పుడు పొందే అనుభూతిని ఏ టైటిల్ వివరించలేదు. అది దేవుడిచ్చిన వరం. ప్రతిసారీ తన పూర్తిస్థాయిలో పూర్ణయంతో ఆడే వ్యక్తికి ఇది నిజమైన ఆశీర్వాదం. క్రీడాకారులందరికీ మీరు నిజమైన స్ఫూర్తి. నా దృష్టిలో మీరే ఆల్ టైమ్ గ్రేట్స్ట్ ప్లేయర్” అని కోహ్లా పేర్కొన్నాడు. అంతేగాక 2023లో రియాద్ ఆల్-స్టార్స్ తరఫున ఆడిన రొనాల్డో.. మెస్సీ, నెయ్మార్, ఎంబాపే వంటి స్టార్లు ఉన్న పీఎన్జీ జట్టుపై రెండు గోల్స్ చేశాడు. అప్పుడు కూడా కోహ్లా స్పందిస్తూ.. “ఇప్పటికీ 38 ఏళ్ల వయసులో అత్యున్నత స్థాయిలో ఆడుతున్నాడు. ప్రతి వారం అతనిని కోసం అతడిని విమర్శించే నిపుణులు ఇప్పుడు మౌనంగా ఉన్నారు. ప్రపంచంలోని టాప్ క్లబ్లలో ఒకదానిపై ఇలాంటి ప్రదర్శన చేసిన తర్వాత కూడా మాట్లాడలేం. అతడు ముగిసిపోయాడన్నారూ కదా?” అని విమర్శకులకు చురకలు



అందించాడు. రొనాల్డో మాంచెస్టర్ యునైటెడ్, రియల్ మాడ్రీడ్ లేదా జువెంటెస్లో ఉన్నప్పుడీ అటగాడు కాదనేది వాస్తవం. కానీ, 2025-26 సీజన్లో అల్-నసర్ తరఫున 30 మ్యాచ్లలో 28 గోల్స్ చేశాడనే విషయాన్ని విమర్శకులు విస్మయిస్తున్నారు. ప్రస్తుతం అతని సమస్య సామర్థ్యం కాదు, వేగవంతమైన యూరోపియన్ లీగ్లలో ఆడే సహచరులతో సరైన సమన్వయం లేకపోవడమే. రొనాల్డో, కోహ్లా ఇద్దరూ తమ కెరీర్లో ఇలాంటి విమర్శలను ఎదుర్కొని, తమ ఆటతోనే సమాధానం చెప్పినవారే. కోహ్లా ఎలాగైతే విమర్శలను తిప్పికొట్టి తన స్థానాన్ని పదిలం చేసుకున్నాడో, రొనాల్డో కూడా తనపై వచ్చే ప్రతి విమర్శను ఒక సవాలుగా తీసుకుని, రాబోయే మ్యాచ్లలో తనదైన శైలిలో చెలరేగి, విమర్శకుల నోళ్లు మూయిస్తాడని అభిమానులు ఆశిస్తున్నారు.

2027లో కాస్త ముందుగానే ఐపీఎల్ సీజన్.. మ్యాచ్?లు పెంచే అవకాశం లేనట్లే!

హైదరాబాద్ పెన్ పవర్: వచ్చే ఐపీఎల్ సీజన్ కాస్త ముందుగానే ప్రారంభం కానుంది. తొందరగా స్టార్ట్ చేసి తొందరగా ఎండ్ చేసేందుకు టీసీసీఐ ప్లాన్ చేస్తోంది. దీంతో సమ్మర్ లో క్రికెట్ కిక్కు ఫ్యాన్స్ కు ఎర్తీగానే మొదలవనుంది. ఐపీఎల్ 2027 షెడ్యూల్ గురించి టీసీసీఐ సెక్రటరీ డేవాజిత్ సైకియా కీలక విషయాలు వెల్లడించారు. ఫ్యూచర్ ఎడిషన్లను మార్చి 10న ప్రారంభించి మే 15వ తేదీ నాటికి ముగించేందుకు టీసీసీఐ పరిశీలిస్తోందని ఆయన తెలిపారు. సమ్మర్ కారణంగా ఈ నిర్ణయం తీసుకోవచ్చున్నట్లు తెలిపారు. టోర్నమెంట్ చివరి దశలో తీవ్రమైన ఎండలు ఉండటంతో మ్యాచ్ లను ముందుగానే ప్రారంభించే ప్లాన్ చేస్తున్నారు. మే నెలాఖరులో ఎండలు తీవ్రంగా ఉండటం.. అలాగే ఐపీఎల్ రెండు నెలల గ్యాప్ లో ఇంటర్నేషనల్ క్రికెట్ కార్యకర్తలను సర్దుబాటు చేయాలంటే నవాబ్షా ఎదురవుతున్న తరుణంలో ఈ ప్రతిపాదన వచ్చినట్లు తెలుస్తోంది. ఈ ఏడాది (2026)



ఐపీఎల్ మార్చి 29 (28) తేదీలో మొదలై, మే 31 నాటికి ముగిసింది. మే 15 తర్వాత టోర్నమెంట్ చివరి దశలో వర్షాలు కురిసే ప్రమాదాన్ని దృష్టిలో ఉంచుకుని చర్చలు జరుపుతున్నాం. అటు తీవ్ర ఎండలు, ఇటు వర్షాల నుంచి తప్పించుకుని.. షెడ్యూల్ ను ముందుగానే ముగించాలని ప్లాన్ లో ఉన్నట్లు చెప్పారు. **74 నుంచి 94 పెంచడం కష్టమే..** లీగ్ ను పెంచాలని సూచనలు వస్తున్నప్పటికీ, ఇంటర్నేషనల్ షెడ్యూలింగ్ పరిమితుల కారణంగా మ్యాచ్ లను పెంచడం కష్టమేనని అన్నారు. ఫ్యూచర్ లో మ్యాచ్ల సంఖ్యను 74 నుండి 94కు పెంచే అవకాశం లేదని స్పష్టం చేశారు.



జక్కన్న టేబుల్ ప్రాఫిట్.. ఈసారి కెరీర్ లోనే టాప్?



దర్శకధీరుడు రాజమౌళి సినిమా అంటే ఆడియన్స్ లో ఎంత క్రేజ్ ఉంటుందో, ట్రేడ్ వర్గాల్లో కూడా అంతే నమ్మకం ఉంటుంది. ఆయన సినిమా విడుదలకు ముందే డీల్స్ ద్వారా భారీ బిజినెస్ జరగడం కొత్త విషయం కాదు. అయితే ప్రస్తుతం సూపర్ స్టార్ మహేష్ బాబుతో తెరకెక్కిస్తున్న వారణాసి విషయంలో ఆ రేంజ్ మరింత పెరిగే అవకాశం ఉందని ఇప్పుడు చర్చ జరుగుతోంది.

ది. అయితే సిని ఇండస్ట్రీలో ఎప్పటికప్పుడు వినిపించే పదం టేబుల్ ప్రాఫిట్. అంటే మూవీ ప్రొడక్షన్ కు అయిన ఖర్చు కంటే, విడుదలకు ముందే థియేట్రీకల్, డిజిటల్, శాటిలైట్, మ్యూజిక్ రైట్స్ ద్వారా వచ్చే ఆదాయం ఎక్కువగా ఉంటే నిర్మాతలు ముందుగానే లాభాల్లోకి వెళ్లినట్లే. అలాంటి సిన్యూవేషన్ నే టేబుల్ ప్రాఫిట్ గా ట్రేడ్ చేస్తారు. రాజమౌళి కెరీర్ ను పరిశీలిస్తే ఆ ట్రెండ్ చాలా కాలంగా కనిపిస్తోంది. ఆయన కెరీర్ స్టార్టింగ్ నుంచి బయ్యర్లు, డిస్ట్రిబ్యూటర్లలో మంచి నమ్మకం ఏర్పడింది. వరుస విజయాలతో ఆ నమ్మకం మరింత బలపడింది. దీంతో ప్రతి కొత్త సినిమాకు గత చిత్రం కంటే ఎక్కువ బిజినెస్ జరగడం కామన్ అయిపోయింది. మగధీర, ఈగ వంటి చిత్రాల సమయంలో రాజమౌళి మార్కెట్ బాగా పెరిగింది. ఆ తర్వాత వచ్చిన బాహుబలి సిరీస్ ఇండియన్ సినిమా మార్కెట్ ను పూర్తిగా మార్చేసింది. ముఖ్యంగా బాహుబలి 2 విడుదలకు ముందే రైట్స్ రూపంలో భారీ ఆదాయం సాధించింది. ఆ సినిమా తర్వాత రాజమౌళి బ్రాండ్ వాల్యూ ఇంటర్నేషనల్ లెవెల్ కు చేరుకుంది. ఆర్ఆర్ఆర్ మూవీతో ఆ క్రేజ్ మరోసారి రుజువైంది. తెలుగు రాష్ట్రాలతో పాటు ఇతర లాంగ్వేజ్లైన, ఓవర్సీస్ మార్కెట్లలో కూడా ఆ చిత్రానికి భారీ డిమాండ్ కనిపించింది. డిజిటల్, శాటిలైట్, థియేట్రీకల్ రైట్స్ ద్వారా విడుదలకు ముందే పెద్ద మొత్తంలో బిజినెస్ జరిగింది. ఇప్పుడు అదే అంచనాలు వారణాసిపై కనిపిస్తున్నాయి. మహేష్ బాబు హీరోగా రూపొందుతున్న ఆ సినిమా ఇప్పటికే పాన్ ఇండియా రేంజ్ లో ఫుల్ క్రేజ్ సంపాదించుకుంది. అఫీషియల్ గా కంప్లీట్ బిజినెస్ డిటైల్స్ బయటకు రాకపోయినా, ఓటీటీ రైట్స్ కోసం బడా ఫ్లాట్ ఫామ్స్ అనక్తి చూపుతున్నాయనే ఇప్పుడు సోషల్ మీడియాలో ప్రచారం జరుగుతోంది. మేకప్స్ ఒక్క ఓటీటీ డీల్ ద్వారానే రూ. 500 కోట్లు ఆశిస్తున్నట్లు వినిపిస్తోంది. అయితే వారణాసి బడ్జెట్ రూ. 1000 కోట్ల రేంజ్ లో ఉండొచ్చని ఇప్పటికే వార్తలు వచ్చాయి. దీంతో ఓటీటీ డీల్ వాల్యూ రూ. 500 కోట్లు అయితే.. మిగతా డీల్స్ తోనూ పెద్ద మొత్తంలో డబ్బులు వస్తాయి. దీంతో రాజమౌళి బ్రాండ్, మహేష్ బాబు స్టార్ డమ్ కలిసి రావడంతో విడుదలకు ముందే రికార్డు లెవెల్ బిజినెస్ జరిగి.. భారీ టేబుల్ ప్రాఫిట్ తీసుకురావచ్చనే అంచనాలు ఉన్నాయి. అదే సమయంలో గతంలో రాజమౌళి సినిమాలు సాధించిన బిజినెస్ రికార్డులు చూస్తే, వారణాసి వాటిని బ్రేక్ చేసే అవకాశాలు కనిపిస్తున్నాయి. అయితే ఒక విషయం మాత్రం క్లియర్ గా కనిపిస్తోంది. విడుదలకు ముందే భారీ బిజినెస్ జరగడం రాజమౌళి సినిమాలకు అలవాటైపోయింది. అదే ట్రెండ్ కొనసాగితే వారణాసి ఆయన కెరీర్ లోనే హైయెస్ట్ టేబుల్ ప్రాఫిట్ సాధించిన చిత్రంగా నిలిచే అవకాశాలు ఉన్నాయి.

